

संक्षिप्त

‘स्वास्थ्य पर चर्चा’ कार्यक्रम हुआ

निवाई। मूक बधिर विद्यालय में सीके बिरला हॉस्पिटल व लायंस क्लब के संयुक्त तत्वावधान में स्वास्थ्य पर चर्चा कार्यक्रम का आयोजन हुआ। जिसमें जयपुर के नेत्र रोग विशेषज्ञ डॉ शुभनव जैन ने बताया कि हम कैसे अपनी आँखों का बचाव कर सकते हैं। बच्चों को आज कल मोबाईल फोन से होने वाली आँखों की समस्या कितनी खतरनाक हो सकती है, इससे कैसे बचा जाए और आँखों की समस्या को नजर अंदाज नहीं करने सहित कई बिन्दुओं पर चर्चा की। फिजियोथेरेपीस्ट डॉ. आशीष अग्रवाल ने दिनचर्या को संतुलित करके रोगों से बचने के उपाय बताए। उन्होंने बताया कि वर्तमान में रोबोट तकनीक से इलाज करवाना आसान और सहज हो गया है। कार्यक्रम का संचालन मैजरा मनोष शर्मा ने किया। इस अवसर पर लायंस क्लब के अध्यक्ष अशोककुमार जैन, जॉन चैयरमैन हुकमचन्द्र जैन, एमजीएफ दिनेश चंचर्विया, विद्यालय सचिव सीताराम स्वामी व महेंद्र जैन ने भी विचार व्यक्त किए।

ट्रांसफार्मर हटाने की मांग

शाहपुर। कस्बे के नजदीक खतोलाई ट्रांसफार्मर हादसे में दो दर्जन लोगों की मौत के बावजूद बिजली विभाग अब भी लापरवाही बरतने में कोई झिझक नहीं दिखा रहा है। नगरपरिषद क्षेत्र के जैनीश अस्पताल के सामने हाइवे पर मिश्रा कॉलोनी में एक हाइड्रेशन लाइन के साथ आवामी व सड़क बीच ट्रांसफार्मर रखा हुआ है जो कभी भी फाट्ट या कोई भी लाइट संबंधित लापरवाही होने पर कभी भी ट्रांसफार्मर फटने की आशंका है। रोज बिजली लाइन पर लोड़ पड़ने से स्पाकिंग होती जिससे लाइट के पंतंगे ऊपर से गिरते देखे जाते हैं। कांग्रेस ब्लॉक अध्यक्ष नाथूलाल सैनी व पार्षद घनश्याम सैनी ने बिजली विभाग से जनहित को देखते हुए तुरंत ट्रांसफार्मर को हटाकर विद्युत लाइन को जमीन के अंदर से अंडरग्राउंड करने की मांग की है। इस मौके पर कॉलोनी वासियों ने बिजली विभाग के खिलाफ विरोध प्रदर्शन कर आक्रोश जताया।

आरोपी गिरफ्तार

पाबटा। प्राणपुर थाना पुलिस ने अवैध शराब के परिवहन पर प्रभावी कार्रवाई करते हुए एक आरोपी को गिरफ्तार किया है। प्राणपुर थाना अधिकारी कश्मीर सिंह ने बताया कि पुलिस अधीक्षक देवेन्द्र बिश्नोई के संपूर्ण जिले में अवैध गतिविधियों के विरुद्ध प्रभावी कार्यवाही करने के आदेशानुसार तथा अतिरिक्त पुलिस अधीक्षक कोटपुतली भैभव शर्मा के सुपरविजन एवं वृत्ताधिकारी वृत्त विराटनगर शिप्रा राजवत के निर्देशन में अवैध साधा देशी मदिरा के 48 पखे जप्त कर आरोपी को गिरफ्तार किया है। उन्होंने बताया कि गिरफ्तार आरोपी राजेंद्र कुमार मीणा पुत्र मातादीन उम्र 37 साल निवासी मीणा मोहल्ला बुचारा को गिरफ्तार कर उसके कब्जे से साधा देशी मदिरा के 48 पखे जप्त कर आवकारी अधिनियम की धारा में प्रकरण दर्ज कर जांच शुरू कर दी है।

ईंटों से भरी एक ट्राली पलटी

निवाई। शिवाजी कॉलोनी के मुख्य सड़क मार्ग के निर्माण के लिए खुदाई हो जाने के चलते ईंटों से भरी एक ट्राली पलटी गड़ी। जानकारी के अनुसार इन दिनों शिवाजी कॉलोनी के मुख्य सड़क मार्ग का निर्माण कार्य कराया जाने के लिए पुराने रोड की खुदाई का कार्य चल रहा है। कॉलोनी की गली नंबर 4 से 9 तक का खुदाई कार्य हो चुका है। खुदाई के दौरान फैले हुए कंक्रीट के पथरों की वजह से गुरुवार की दोपहर ईंटें भरकर जा रही एक ट्रैक्टर की ट्रॉली असंतुलित होकर ओम किरण स्टोर के बाहर बने हुए चबूतरे पर पलट गई और ईंटों का चबूतरे पर ढेर लग गया। ट्रॉली में भरी हुई ईंटों पर एक महिला व पुरुष भी बैठा हुआ था। वे दोनों भी ईंटों के साथ चबूतरे पर जा गिरे। हालांकि इसमें किसी के चोट नहीं आई है।

3 घंटे विद्युत आपूर्ति रहेगी बंद

निवाई। दीपावली के त्यौहार को लेकर विद्युत लाइनों के रखरखाव के चलते शुक्रवार को ढाई घंटे बिजली बंद रहेगी। कनिष्ठ अभियंता शहर लक्की गोटवाल ने बताया कि शुक्रवार को लाइनों के रखरखाव कार्य के चलते सुबह 7:30 बजे से 10:30 बजे तक एसडीएम ऑफिस के आसपास, झिलाय रोड, ढाणी जुगलपुरा, बड़ की ढाणी, टूक युनियन के आसपास, जगदंबा कॉलोनी, गिराज विहार, इंदिरा कॉलोनी, दीनदयाल कॉलोनी, सुभाष कॉलोनी व कृषि मंडी के आसपास के क्षेत्र में विद्युत आपूर्ति बंद रहेगी।

सेवा ही धर्म की भावना को चरितार्थ करने में स्काउट गाइड की भूमिका : वन राज्यमंत्री

अलवर । वन एवं पर्यावरण राज्यमंत्री (स्वतंत्र प्रभार) संजय शर्मा ने आज नजर बगीची में आयोजित राष्ट्र स्तरीय पर्यावरण जागरूकता एवं ट्रेकिंग शिविर के समापन समारोह में शिरकत कर आमजन से पर्यावरण संरक्षण के लिए अधिकाधिक पोषारोपण कर करने की अपील की। उन्होंने शिविर में सहयोग करने वाले व्यक्तियों एवं संस्थानों को प्रतीक चिन्ह भेंट कर सम्मानित किया।

वन राज्यमंत्री शर्मा ने कहा कि सेवा ही धर्म की भावना को बढ़ाने के उद्देश्य से स्थापित भारत स्काउट गाइड बच्चों के चरित्र निर्माण व देश भक्ति की भावना विकसित करने का कार्य कर रहा है। उन्होंने कहा कि देश में आपदा की स्थिति में स्काउट गाइड के स्वयंसेवक अपने नारे ‘सदैव तत्पर-तैयार रहो’ को चरितार्थ करते हुए आपदा प्रबंधन में आगे बढकर महत्वपूर्ण

जरूरतमंदों को कराया अन्नपूर्णा भोजन

भरतपुर। लायंस क्लब भरतपुर कोहिनूर की ओर से आयोजित ‘सेवाकुर सप्ताह’ के तहत गुरुवार को अन्नपूर्णा भोजन वितरण प्रसादी के तहत जरूरतमंदों के लिए भोजन कराया गया क्लब अध्यक्ष प्रोफेसर डॉ.अशोक कुमार गुप्ता ने बताया कि अन्नपूर्णा रसोई घर में जरूरतमंदों को भोजन कराया गया। व्यक्तियों के दुख दर्द को भी साझा किया। डॉ.गुप्ता ने बताया कि भूख एवं जरूरतमंदों को भोजन कराना अद्वितीय कार्य ही नहीं अपितु मानव सेवा का परम धर्म है। उन्होंने कहा कि जरूरतमंदों को भोजन कराना प्रभु प्रसाद को पाना है। उन्होंने बताया कि शुक्रवार को सेवा सप्ताह का अंतिम दिवस है।इस दिन विशेष सक्षम व्यक्तियों की सेवा-सहायता की जायेगी। 160 जरूरतमंदों को आरबीएम हॉस्पिटल स्थित अन्नपूर्णा रसोई में भोजन कराया गया। उन्होंने कहा कि जरूरतमंदों को भोजन कराना आत्मिक सुख मिलता है।

विराटनगर में छात्र-छात्राओं को दी साइबर सुरक्षा की जानकारी

पाबटा। भारतीय साइबर अपराध समन्वय केंद्र 14सी ई दिल्ली के निर्देशानुसार माह अक्टूबर 2025 को राष्ट्रीय साइबर सुरक्षा जागरूकता माह के रूप में मनाया जा रहा है। इस अवसर पर साइबर सुरक्षा के प्रति जागरूकता बढ़ाने, सुरक्षा उपायों के प्रचार प्रसार एवं आमजन का साइबर अपराधों से बचाव के लिए आवश्यक दिशा निर्देश प्रदान करने हेतु महानिदेशक पुलिस

■ राष्ट्रीय साइबर जागरूकता माह के तहत दिया साइबर सुरक्षा का संदेश

एससीआरबी एवं साइबर क्राइम राजस्थान जयपुर के आदेश की पालना में अक्टूबर 2025 माह को वैश्विक स्तर पर राष्ट्रीय साइबर सुरक्षा जागरूकता माह कार्यक्रम आयोजित करने हेतु जिला कोटपुतली बरहोड़ पुलिस अधीक्षक देवेन्द्र बिश्नोई के नेतृत्व, अतिरिक्त पुलिस अधीक्षक कोटपुतली वैभव शर्मा के निर्देशन, वृत्ताधिकारी वृत्त विराटनगर शिप्रा राजवत के सुपरविजन, विराटनगर थाना प्रभारी सोहनलाल द्वारा विराट

टॉक। जिला कलक्टर कल्पना अग्रवाल ने गुरुवार को उपखंड पीपलू के ग्राम चौगाई में आयोजित ग्रामीण सेवा शिविर का निरीक्षण किया तथा कार्मिकों को राज्य सरकार की पंशा के अनुरूप सेवा की भावना से कार्य करते हुए आमजन को त्वरित राहत पहुंचाने के निर्देश दिए।

उन्होंने कहा की विभागीय अधिकारी एवं कर्मचारी आमजन को सभी योजनाओं से पात्रतानुसार लाभान्वित करें। उन्होंने आमजन से जागरूक होकर शिविरों में पहुंचकर अपनी समस्याओं का समाधान करवाने एवं जन कल्याणकारी योजनाओं से लाभान्वित होने की अपील की।

जिला कलेक्टर ने कैप में आवासीय पट्टे, प्रधानमंत्री फसल बीमा योजना, मुख्यमंत्री मंगला पशु बीमा की पॉलिसियां लाभार्थियों को सौंपी। साथ ही अन्य जनकल्याणकारी योजनाओं से लाभान्वित किया। उन्होंने विभागीय स्टॉलवार निरीक्षण



राज्यमंत्री संजय शर्मा नेशिविर में सहयोग करने वाले व्यक्तियों एवं संस्थानों को प्रतीक चिन्ह भेंट कर सम्मानित किया।

भूमिका अदा करते हैं। उन्होंने कहा कि सम्पूर्ण विश्व जलवायु परिवर्तन की समस्या से जूझ रहे है, जिसके दृष्टिगत प्रधानमंत्री नरेन्द्र मोदी ने ‘एक पेड़ मां के नाम’ अभियान शुरू किया है, जो

सेवा पर्व पखवाड़ा के अंतर्गत शिविर में लाभार्थियों को मिली राहत

कोटपुतली। राज्य सरकार के निर्देशानुसार ग्रामीण सेवा शिविर में विभिन्न विभागों द्वारा ग्रामीणों को सरकारी विभागों का लाभ प्रदान किया जा रहा है। गुरुवार को शिविर के

■ पंचायत द्वारा कार्यवाही करते हुए दिशा-निर्देशों के अनुरूप शर्मा को उनके पुराने आवास का पट्टा जारी किया

दौरान ग्राम बौलवाड़ी निवासी गौरव शर्मा पुत्र प्रकाश चंद शर्मा द्वारा अपने पेतुक आवासीय गृह का पट्टा जारी करवाने हेतु आवेदन प्रस्तुत किया गया। ग्राम पंचायत द्वारा त्वरित कार्यवाही करते हुए राजकीय दिशा-निर्देशों के अनुरूप शर्मा को उनके पुराने आवास



लाभार्थियों को पट्टे वितरित करते अधिकारी।

का पट्टा जारी किया गया। उन्होंने राज्य सरकार के प्रति आभार व्यक्त किया। इसी प्रकार बिदामी देवी पत्नी गिरधारी लाल गुर्जर, निवासी लुहाकना रोड, डेहरा, विराटनगर को सामाजिक व आर्थिक रूप से कमजोर वर्ग से हैं एवं चलने-फिरने में शारीरिक असुविधा का

- स्काउट गाइड के लिए मंच बनवाने के लिए विधायक निधि कोष से 10 लाख रुपये देने की कि घोषणा
- शिविर के दौरान पर्यावरण संरक्षण के विषय पर की गई टेऊकिंग के अनुभवों के बारे में अवगत कराया

ट्रेकिंग शिविर प्रभारी भारत स्काउट गाइड के उप निदेशक अनलेन्द्र शर्मा ने शिविर के दौरान पर्यावरण संरक्षण के विषय पर की गई टेऊकिंग के अनुभवों के बारे में अवगत कराया। कर्नाटक से आए रोवर सुभाष ने अलवर जिले में ट्रेकिंग शिविर व आउटिंग के अनुभव शेयर करते हुए बताया कि अलवर जिला प्राकृतिक सौन्दर्य के साथ ऐतिहासिक एवं धार्मिक महत्व के स्थलों से समृद्ध है। यहां की साझा संस्कृति अपनापन लिए हुए है। भारत स्काउट गाइड की जिला सचिव विजय लक्ष्मी वर्मा ने आगंतुकों का आभार जताया। जिला

प्रशिक्षण आयुक्त प्रमोद कुमार शर्मा ने मंच संचालन किया।

इस अवसर पर जिला अध्यक्ष अशोक गुप्ता, डीएफओ राजेन्द्र हुड्डा, अतिरिक्त पुलिस अधीक्षक प्रियंका रघुवंशी, भारत स्काउट गाइड के प्रधान एवं समाजसेवी कृष्ण गुप्ता, भारत स्काउट गाइड की जिला सचिव विजय लक्ष्मी वर्मा, सीईओ स्काउट गाइड राजेन्द्र मीणा, नीता शर्मा, जितेन्द्र राठौड़, प्रमोद शर्मा, लोचन यादव सहित संबंधित प्रबुद्ध व्यक्ति, भारत स्काउट गाइड के प्रतिभागी एवं बड़ी संख्या में आमजन मौजूद रहे।

कार्यकारिणी ने ली शपथ

अलवर। राजस्थान श्रमजीवी पत्रकार संघ की खैरथल-तिजारा इकाई की नवीन कार्यकारिणी का भव्य शपथ ग्रहण समारोह सुंदरम गाँडन में उत्साहपूर्वक संपन्न हुआ। कार्यक्रम में जिले के शीर्ष प्रशासनिक और पुलिस अधिकारी, वरिष्ठ पत्रकार, समाजसेवी और जनप्रतिनिधि बड़ी संख्या में मौजूद रहे। मुख्य अतिथि जिला कलेक्टर किशोर कुमार, पुलिस अधीक्षक मनीष चौधरी, अलवर संभाग प्रभारी चंद्रशेखर शर्मा, तहसीलदार अभिषेक यादव और सीएमएचओ डॉ. अरविंद गेट समारोह में विशिष्ट अतिथि के रूप में उपस्थित रहे। कार्यक्रम की शुरुआत में मंचस्थित अतिथियों का पत्रकारों ने माल्यार्पण और पुष्पचुष्क भेंट कर स्वागत किया। कार्यक्रम का संचालन आकर्फ अंदाज ने राजकुमार दादवानी ने किया। पूरे आयोजन में सोहार्द, प्रेरणा और पत्रकारिता के प्रति नई ऊर्जा का वातावरण छाया रहा। अलवर प्रभारी चंद्रशेखर शर्मा ने संगठन की संरचना, उद्देश्य और कार्य योजना की जानकारी दी।

कौशलों के विकास के लिए ब्लॉक स्तरीय प्रबल कार्यक्रम आयोजित

निवाई। पीएम श्री राजकीय उच्च माध्यमिक विद्यालय में ब्लॉक स्तरीय 21वीं सदी के कौशलों के विकास के लिए प्रबल कार्यक्रम 2025 का आयोजन किया गया। कार्यक्रम का शुभारंभ मुख्य अतिथि नगरपालिकाध्यक्ष दिलीप इसरानी, भाजपा शहर अध्यक्ष नितिन जैन छाबड़ा, पार्षद परसराम कुमावत, संजय वर्मा, मुख्य ब्लॉक शिक्षा अधिकारी मंजू मीणा, अतिरिक्त मुख्य ब्लॉकशिक्षाधिकारी रमेशचंद्र विजय एवं प्रधानाचार्य गिरिराजप्रसाद गुर्जर ने मां सरस्वती के चित्र पर माल्यार्पण व दीप प्रज्जलित करके किया। पालिकाध्यक्ष दिलीप इसरानी ने कहा कि ऐसे आयोजनों से भावी अधिकारी एवं राजनीतिक नींव मजबूत होती है। इसप्रतियोगिता के माध्यम से चयनित विद्यार्थी राजस्थान की विधानसभा में अपनी भूमिका का निर्वहन करेंगे। प्रधानाचार्य गिरांजप्रसाद गुर्जर ने बताया कि पालिकाध्यक्ष इसरानी ने विद्यालय में इंटरलॉकिंग टाइटस, पानी निकासी के लिए नाला निर्माण, प्रार्थना स्थल हेतु प्लेटफॉर्म एवं टीन शेड निर्माण की घोषणा की।

संयोजक व प्रधानाचार्य गुर्जर ने कार्यक्रम की रूपरेखा प्रस्तुत की। कार्यक्रम में 21वीं सदी के कौशल

- प्रबल कार्यक्रम से सरकारी विद्यालयों से निकलेंगे भावी राजनेता एवं प्रशासनिक अधिकारी - दिलीप इसरानी
- सृजनात्मक गतिविधियों के माध्यम से सर्वश्रेष्ठ बालक बालिका का चयनकर जिले स्तर पर भेजा जाएगा

विकास गतिविधियों के अंतर्गत 14 बिंदुओं पर बालक बालिकाओं ने प्रस्तुतियां दी।

कार्यक्रम प्रभारी डॉ स्वाति जनकावत ने बताया कि पोस्टर, लेखन भाषण एवं सृजनात्मक गतिविधियों के माध्यम से सर्वश्रेष्ठ बालक बालिका का चयनकर जिले स्तर पर भेजा जाएगा। कार्यक्रम के दौरान बालकों ने सांस्कृतिक कार्यक्रमों की प्रस्तुतियां दी। इस अवसर पर प्रधानाचार्य डॉ विनोद तिवाड़ी, सुमन शर्मा, बीकबल मीणा, कुसुम कौशिक, सुरेशचंद्र गुर्जर, सांवरमल शर्मा व रामचंद्र विजय ईंदर सिंगला मुख्य शिक्षक मौजूद थे।

कांग्रेस का संगठन सृजन अभियान आयोजित

मनोहरपुर । कांग्रेस के संगठन सृजन अभियान के तहत शाहपुरा विधानसभा क्षेत्र में बुधवार को एक प्रभावशाली बैठक हुई। कार्यक्रम में कांग्रेस के केंद्रीय पर्यवेक्षक, पंजाब सरकार के पूर्व मंत्री व सांसद विजय ईंदर सिंगला मुख्य अतिथि रहे।

उन्होंने कहा कि कांग्रेस का संगठन लोकतांत्रिक परंपराओं पर टिका है, और अब हर कार्यकर्ता को नेतृत्व तय करने का अधिकार मिल रहा है। कुंवर दिगराज सिंह शाहपुरा ने जोशीले अंदाज में कहा संगठन जनता की ताकत से बनता है, न कि किसी कुर्सी से। अब वक्त है कि मेहनतकश और जमीनी कार्यकर्ता को सम्मान मिले। कांग्रेस तभी मजबूत होगी जब निर्णय पारदर्शी और जनभावनओं के अनुरूप होगा। वहीं विभायक मनीष यादव ने कहा कि राहुल गांधी के नेतृत्व में कांग्रेस नई ऊर्जा के साथ आगे बढ़ रही है और संगठन सृजन अभियान आम कार्यकर्ता की आवाज को ताकत दे रहा है पूर्व विधायक गोपाल मीणा ने कहा कि यह अभियान कांग्रेस में पारदर्शिता और जनभागीदारी का उदाहरण है।

सार-समाचार

अवैध बजरी खनन में तीन गिरफ्तार



बौली- बामनवास। अतिरिक्त पुलिस अधीक्षक नीलकमल मीणा क्षेत्रीय बौली, बामनवास के सुपरविजन में चलाए जा रहे अवैध बजरी खनन व परिवहन के मामले में तीस आरोपियों गिरफ्तार कर एक ट्रैक्टर ट्राली को जप्त किया गया है। बौली पुलिस थाने के हैड कांस्टेबल धर्मेन्द्र चौधरी ने बताया कि हैड कांस्टेबल पुष्पेंद्र सिंह के नेतृत्व में गठित टीम ने दोपने गस्त सूचना पर मॉडल स्कूल बौली की तरफ से एक अवैध बजरी खनन व परिवहन कर ट्रैक्टर ट्राली जा रही थी, सूचना पाकर अवैध बजरी से भरी ट्रैक्टर ट्राली को जप्त कर चालक विजय सिंह गुर्जर उम्र 21 वर्ष निवासी गुडला नदी व ट्रैक्टर मालिक प्यार सिंह गुर्जर उम्र 60 वर्ष निवासी गुडला नदी को गिरफ्तार कर ट्रैक्टर ट्राली को जप्त किया गया है, एवं एक अन्य मामले में 28 अगस्त को अवैध बजरी खनन व परिवहन करते एक टुक को जप्त किया गया था, जिसका मालिक पूर्व में गिरफ्तार किया जा चुका है एवं चालक हेमराज मीणा उम्र 35 वर्ष निवासी बांसड़ा नदी मौके से फरार हो गया था, उसे भी आज गिरफ्तार किया गया है।

मिलावट खोरो की दुकानों की जांच

अलवर। अलवर जिले में त्यौहारी सीजन में मिलावट का बाजार गर्म है मिलावटी खाद्य पदार्थों को पकड़ने के लिए खाद्य निरीक्षक लगातार दुकानों से सैपल लेने में लगे हैं लेकिन अलवर जिले की 6 विधानसभा में हजारों खाद्य पदार्थ की दुकानो पर जिले में नैनात मात्र चार खाद्य निरीक्षक कैसे करे दुकानों की चेकिंग इसलिए मिलावट का दौर तो जारी रहेगा।इधर अलवर सीएमएचओ डॉक्टर योगेन्द्र शर्मा का कहना है कि इस मुहिम में जनता को भी जागरूक रहने की जरूरत है। उन्होंने जनता से अपील की है कि वे मिलावटखोरों से सतर्क रहे। दीपावली के अवसर पर लाखों किबंटल मावे की खपत रहती है वही पनीर भी भारी मात्रा में विक्रय होता है ऐसे में सभी को पता है कि अलवर जिले में इतनी बड़ी संख्या में मौजूद है जितना दूध इन दिनों मिठाइयों की दुकानों पर खपत हो रहा है ऐसे में साफ है कि दूध भारी मात्रा में मिलावटी या यू कहे सिंथेटिक दूध का प्रयोग हो रहा है जो आम जनता के स्वास्थ्य के लिए हानिकारक है। इसी प्रकार मसालो आदि में भी भारी मिलावट की जा रही है जिस पर स्वास्थ्य विभाग की टीम पूरी तरह निगरानी किए हुए है। अलवर जिले में छह विधान सभा आती है जिसमे हजारो की संख्या में खाद्य विक्रेता है इनमे मिठाई,दूध और पनीर की दस से बीस हजार के करीब दुकान होगी इससे ज्यादा भी तो इंकार नहीं किया जा सकता क्योंकि ज्यादा तर मिठाई की दुकान और गोदाम पंजीकृत नहीं है।

प्रशिक्षण शिविर का शुभारंभ

शाहपुरा । पशुपालन विभाग द्वारा राजकीय टोमा व बहुउद्देश्यीय पशु चिकित्सालय व ब्लॉक के अंतर्गत अधीनस्थ कार्मिकों को कुत्रिम गर्भाधान प्रशिक्षण शिविर का श्री परमानंद धाम गौशाला खोरी में उद्दिनेशक डॉ.महलाद महायगैरर व उपनिदेशक डॉ.सुनित शर्मा, वरिष्ठ पशु चिकित्सक डॉ.बनवारी यादव की मौजूदगी में शुरू हुआ। शाहपुरा वरिष्ठ पशु चिकित्साधिकारी डॉ.बनवारी यादव ने बताया कि ब्लॉक के महिला पशुधन निरीक्षकों समेत अन्य कार्मिकों को प्रशिक्षण दिया गया। कर्मचारियों को कुत्रिम गर्भाधान के बारे में विस्तार से जानकारी दी गई, जो शनिवार तक लगातार जारी रहेगा। इस दौरान प्रशिक्षण के दौरान मीना दादरवाल, सुरजपान, गुलाब यादव, हेमलता यादव, मीना जाट, सीमा पलसानिया, ज्योति कपूरिया, सावित्री जाट, संजय कुमार शर्मा, किरण पलसानियाँ समेत अनेक कर्मचारियों को प्रशिक्षण दिया गया।

13 सिलेंडर सीज किये

कोटपुतली। घरेलू एलपीजी गैस सिलेंडरों के व्यावसायिक दुरुपयोग के मामलों पर नियंत्रण के लिए जिला सदस्य अधिकारी शशिशेखर शर्मा के निर्देशन में प्रवर्तन अधिकारी पुष्पेंद्र सिंह एवं प्रवर्तन निरीक्षक विश्राम गुर्जर द्वारा संयुक्त कार्रवाई की गई। इस दौरान बरहोड़ शहर में विभिन्न प्रतिष्ठानों से कुल 13 घरेलू एलपीजी सिलेंडर सीज किए गए, जिन्हें बरहोड़ इंडेन गैस सर्विस के सुपुर्दगी में दिया गया है। यह प्रकरण आवश्यक वस्तु अधिनियम, 1955 की धारा 6(ए) के अंतर्गत आगे की कार्रवाई हेतु जिला कलक्टर का प्रस्तुत किया जाएगा। कार्रवाई के दौरान पंडित के प्रसिद्ध समीसे से 3 सिलेंडर, सैनी भोजनालय से 2 सिलेंडर, हरियाणा स्पेशल जलेबी से 3 सिलेंडर, भगवान समोसा से 1 सिलेंडर, देसी जायका होटल से 2 सिलेंडर तथा खुशबू मिष्ठान भंडार से 2 सिलेंडर जब्त किए गए।

कम्प्यूटर टंकण परीक्षा 15 को

कोटपुतली। अतिरिक्त जिला कलेक्टर एवं अध्यक्ष, परीक्षा आयोजन समिति ओमप्रकाश सहारण ने बताया कि जिला स्तर पर मृत राज्य कर्मचारियों के आश्रितों की नियुक्ति परचरात ली जाने वाली कम्प्यूटर टंकण गति परीक्षा (माह सितम्बर, 2025) हेतु आवेदन करने वाले अभ्यर्थियों की परीक्षा 15 अक्टूबर 2025 को प्रातः 11 बजे से दोपहर 12 बजे तक तीन परीयों में राजकीय औद्योगिक प्रशिक्षण संस्थान, बड़ाबास, कोटपुतली में आयोजित की जावेगी। उन्होंने कहा कि अभ्यर्थियों के प्रवेश पत्र (1काउपन ब्लांक) एवं सूची जिला कार्यालय की वेबसाईट पर अपलोड करवाई जा गई है। अभ्यर्थी अपना प्रवेश पत्र जिला कार्यालय की वेबसाईट से डाउनलोड कर अपने कार्यालयाध्यक्ष से फोटो प्रमाणित करवाकर निर्धारित तिथि एवं निर्धारित समय पर परीक्षा केन्द्र पर अपने प्रवेश पत्र एवं मूल फोटो पहचान पत्र के साथ उपस्थित होंगे। पहचान पत्र के अभाव में एवं निर्धारित समय परचरात अभ्यर्थियों को परीक्षा केन्द्र पर प्रवेश नहीं दिया जावेगा, जिसकी समस्त जिम्मेदारी स्वयं अभ्यर्थी की होगी।

विकसित भारत युवा संसद 2026 कार्यक्रम का आयोजन

टोंक। राजकीय महाविद्यालय टोंक में भारत सरकार, युवा कार्यक्रम और खेल मन्त्रालय द्वारा आयोजित "विकसित भारत युवा संसद 2026" कार्यक्रम का आयोजन 13 अक्टूबर से 13 नवम्बर तक किया जायेगा। इस दौरान प्राचार्य लोकेश कुमार शर्मा ने बताया कि युवा संसद राष्ट्रीय महत्व के विषयों पर विचार विमर्श में शामिल होने और विकसित भारत-2047 के दृष्टिकोण को साकार करने के लिए युवाओं के लिए एक राष्ट्रीय मंच है, जहां पर छात्र-छात्रायें महत्वपूर्ण राष्ट्रीय मुद्दों पर विचार विमर्श करने में सक्षम होते हैं। प्रधानमंत्री नरेन्द्र मोदी दृष्टिकोण से प्रेरित होकर यह कार्यक्रम "मेरा युवा भारत पोर्टल" के माध्यम से क्रियान्वित किया जा रहा है। जिसमें जिले के समस्त राजकीय एवं निजी महाविद्यालय के विद्यार्थी सहित टोंक जिले में निवास कर रहे समस्त युवक एवं युवतियाँ सम्मिलित हो सकेंगे। कार्यक्रम में युवक एवं युवतियाँ माई भारत पोर्टल पर एउलडीटजपहवअण्पद पर "विकसित भारत युवा संसद 2026 के इवेंट पेज पर पंजीयन करवा सकते हैं।

सोशल मिडिया पर अश्लील कमेन्ट्स का आरोपी गिरफ्तार

टोंक। अतिरिक्त पुलिस अधीक्षक बृजेन्द्र सिंह भाटी के निर्देशन में पुलिस उप अधीक्षक उनीयारा एवं थानाधिकारी के नेतृत्व में गठित टीम द्वारा पिडिता द्वारा दर्ज कराये गये प्रकरण को कार्यवाही में एक आरोपी को गिरफ्तार किया गया है। प्रकरण में पीडिता ने बताया कि आरोपी पीडिता की फोटो व वीडियों को एडिट करके अश्लील शब्द लिख कर विभिन्न सोशल मिडिया प्लेटफार्म पर डालता है, जिस पर स्वयं भी अश्लील कमेन्ट करता है। प्रकरण को गम्भीरता को देखते हुए थानाधिकारी उनीयारा ने आरोपी राजाराम बैरवा पुत्र रतन लाल उम्र 35 साल निवासी बामनगांव थाना नैनवा जिला बूंदी को गिरफ्तार किया गया है।